



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1888/16 - 2014 නොවැම්බර් මස 11 වැනි අඟහරුවාදා - 2014.11.11

(රජයේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන ආයතන ඡන්ද විමසීම් ආඥාපනත යටතේ දැන්වීම්

පළාත් පාලන ආයතන ඡන්ද විමසීම් ආඥාපනත

10අ(1)(අ) වගන්තිය යටතේ දැන්වීම

නුවරඑළිය ප්‍රාදේශීය සභාව

නුවරඑළිය ප්‍රාදේශීය සභාවේ සභිකයකු වන රාජරත්නම් රවිකුමාර් මහතා කඳුරට ජනතා පෙරමුණ පක්ෂයේ සාමාජිකයෙකුට සිටීම අවසන් කර ඇති නිසා එම සභාවේ ඔහුගේ ධුරය ඔහු විසින් අතහැර ඇති බව නුවරඑළිය ප්‍රාදේශීය සභාවේ තේරීම්භාර නිලධාරී හෙට්ටියාකන්දගේ අරුණපුෂ්ප සෞම්‍යසිරි ප්‍රනාන්දු වන මම, (262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 10අ(1)(අ) වැනි වගන්තිය යටතේ මෙයින් ප්‍රකාශ කරමි.

හෙ.අ.සෞ. ප්‍රනාන්දු,

තේරීම් භාර නිලධාරී,

නුවරඑළිය ප්‍රාදේශීය සභාව.

2014 නොවැම්බර් මස 11 වන දින,

දිස්ත්‍රික් මැතිවරණ කාර්යාලය,

නුවරඑළිය.

11 - 768



2013 අංක 30 දරන පළාත් පාලන ආයතනවල
පුරප්පාඩු පිරවීමේ (විශේෂ විධිවිධාන) පනතින් සංශෝධිත
(262 වන අධිකාරය වූ)
පළාත් පාලන ආයතන ඡන්ද විමසීම් ආඥාපනතේ 65අ(2) වගන්තිය යටතේ
පානදුර ප්‍රාදේශීය සභාවේ
සභික ධුරයේ පුරප්පාඩුව පිරවීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවෙන් නියම කොට ඇති පරිදි නියමිත කාලය තුළ දී දිවුරුම හෝ ප්‍රතිඥාව අත්සන් නොකිරීම හේතු කොට ගෙන පානදුර ප්‍රාදේශීය සභාවේ සභික ධුරය පුරප්පාඩු වී ඇති හෙයින් ද ;

මොහාත් ලාල් ගුණරංසි නම් වූ තනතුර දැරූ සභිකයා අයත් වන එක්සත් ජනතා නිදහස් සන්ධානය නම් වූ පිළිගත් දේශපාලන පක්ෂයේ ලේකම්වරයාට දින තිහක (30) කාල පරිච්ඡේදයක් ඇතුළත සභිකයකු වශයෙන් තෝරා පත් කර ගන්නා ලදැයි ප්‍රකාශයට පත් කරනු ලැබිය යුතු වූ, ඒ පක්ෂයට අයත් ඒ පානදුර ප්‍රාදේශීය සභාවේ සභිකයකු වශයෙන් තේරී පත් වීම සඳහා ආඥාපනත යටතේ සුදුසුකම් ලත් තැනැත්තෙකු නාමයෝජනා කිරීමට, ඉහත කී ආඥාපනතේ 65අ(2) වන වගන්තිය යටතේ මා විසින් නියම කරනු ලැබ ඇති හෙයින් ද ;

ඒ පුරප්පාඩුව පිරවීම සඳහා ඉහත කී ආඥාපනත යටතේ සුදුසුකම් ලත් තැනැත්තකු වන හිතනාදුර සුජීත් ප්‍රියංග සිල්වා මහතා ඉහත කී පිළිගත් දේශපාලන පක්ෂයේ ලේකම් විසින් නම් කරනු ලැබ ඇති හෙයින් ද ;

පානදුර ප්‍රාදේශීය සභාවේ තේරීම් භාර නිලධාරී හැන්නාදිගේ රසික ප්‍රියංග පීරිස් වන මම, 2013 අංක 30 දරන පළාත් පාලන ආයතනවල පුරප්පාඩු පිරවීමේ (විශේෂ විධිවිධාන) පනතින් සංශෝධිත (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වන වගන්තිය ප්‍රකාර ක්‍රියා කරමින්, හිතනාදුර සුජීත් ප්‍රියංග සිල්වා මහතා පානදුර ප්‍රාදේශීය සභාවේ සභිකයකු වශයෙන් තෝරා පත් කර ගත් බව මෙයින් දැන් ප්‍රකාශ කරමි.

රසික පීරිස්,
තේරීම් භාර නිලධාරී,
පානදුර ප්‍රාදේශීය සභාව.

2014 නොවැම්බර් මස 10 වන දින,
දිස්ත්‍රික් මැතිවරණ කාර්යාලය,
කළුතර.